

प्रकाशनार्थ

पटना 22 नवंबर। आद्री स्थित सेन्टर फॉर स्टडीज ऑन इन्वायर्नमेंट एंड क्लाइमेट चेंज, सीएसईसी.आद्री ने सेंटर फॉर बजट एंड गवर्नेंस एकाउंटेबिलिटी, सीबीजीएडए दिल्ली के सहयोग से 'बिहारस पालिसी एंड बजटरी प्रायोरिटी फॉर बिहार ट्रांजिषनिंग टूवाडूस ग्रीन इकोनाॅमिक रिकवरी' पर विषय पर आज एक गोलमेज परिचर्चा की मेजबानी की।

परिचर्चा में बिहार के सतत आर्थिक विकास की प्राथमिकताओं से जुड़े विभिन्न पहलुओं पर जोर दिया गया। साथ ही अर्थव्यवस्था को किसी भी अचानक चुनौती, महामारी या जलवायुद्ध का सामना करने के लिए पर्याप्त मजबूत बनाने पर भी प्रकाश डाला गया। चर्चा का उद्देश्य सीबीजीए के अध्ययन के निष्कर्षों का प्रसार करना था जिसमें जलवायु परिवर्तन शमन कार्यों के वित्तपोषण का विश्लेषण किया गया था जो कि बिहार में स्वच्छ ऊर्जा वित्तपोषण है।

चर्चा की अध्यक्षता करते हुए डॉ० प्रभात पी घोष ने हरित विकास के एजेंडे की दिशा में शासन के सभी स्तरों द्वारा सामूहिक कार्रवाई और प्रभावी कार्यान्वयन के लिए एकीकृत योजना की आवश्यकता पर जोर दिया। सीइपीपीएफ.आद्री के डॉ० सुधांशु कुमार ने प्रभावी सार्वजनिक वित्त तंत्र को कैसे आत्मसात किया जाए जैसे कि सार्वजनिक वित्त के लिए पर्याप्तता सुनिश्चित करना, कार्यान्वयन दक्षता और साथ ही राज्य के लिए सतत विकास लक्ष्यों का पालन करना के बारे में जानकारी दी। सीबीजीए की डॉ० ज्योत्सना गोयल ने अक्षय ऊर्जा क्षेत्र और स्वच्छ प्रौद्योगिकी उद्योगों में हरित नौकरियों के सृजन के लिए राज्य स्तर पर एक ढांचे के विकास की आवश्यकता पर जोर दिया। सीएसईसी.आद्री के श्री विवेक तेजस्वी ने बिहार में सार्वजनिक वित्त प्रबंधन प्रणाली को हरित बनाने और इसे हरित विकास उद्देश्यों के साथ संरेखित करने के लिए बजट की भूमिका पर प्रकाश डाला।

संबंधित क्षेत्र जैसे सिडबीए बिहार कौशल विकास मिशन, राज्य प्रदूषण नियंत्रण बोर्ड, आरटीआई, डब्ल्यूआरआई, सीईईडब्ल्यू, एसएसईएफ और विभिन्न अन्य संगठनों के प्रतिनिधि चर्चा में उपस्थित थे।

अंजनी कुमार वर्मा